

اولاد مسلم عالنهر تجري دماهم خان الدهر بيهم اويلي ومارعاهم

كل الذنب منهم قرايب لآل ياسين
فجعوهم ابمسلم ابوهم ويا الحسين
هاموا بوجههم بالوسيلة ويلي طفلين
ضاقوا المهانة بالسجن روي فداهم

اقمار هاشم شعشعت وسط الزنازن
و چنه ابوهم بالكبر لولاده حازن
شاييل دمومه بچفه منه الدمع مازن
يدعي اليهم بالفرج من چف عداهم

طلعوا من الزنزانة چنهم شمس شعت
بين الغيوم اعلى الخليقة من تجلت
قصدوا لبيت الحرمة لنها اچفوف رفت
تتلگي اولاد السفير الهل ضواهم

يا ويلي من وصل هذاك الباع دينه
قاد اليتيمين بجلافة امن الحزينه
وصار الاخو لجل الاخو يجذب ونينه
و زاد ابقسوته هالرجس زيد بچاهم

نزلهم ابجنب النهر و السيف بيده
و اتبادر الواحد يدافع عن عضيده
أما الرجس ما امهل و سوا اليريده
حز النحر بعد النحر غايل نقاهم